

Constitution of Land Tribunal

ಶ್ರೀ ಎಚ್. ಡಿ. ದೇವೇಗೌಡ.—ಮತ್ತೊಂದು ವಿಷಯ ಏನೆಂದರೆ, ಲ್ಯಾಂಡ್ ಟ್ರಿಬ್ಯುನಲ್ ಬಗ್ಗೆ ಪರಿಶೀಲನೆ ಮಾಡುವುದಾಗಿ ಈ ಹಿಂದೆ ಮಾನ್ಯ ಮುಖ್ಯ ಮಂತ್ರಿಯವರು ಹೇಳಿದ್ದರು. ಬಹುಶಃ ಪರಿಶೀಲನೆ ಮಾಡಿರಬಹುದು ಎಂದು ತಿಳಿದುಕೊಂಡಿದ್ದೇನೆ. ಈ ಮನೆಯ ಕೆಲವು ಸದಸ್ಯರನ್ನು ಯಾವುದೇ ಒಂದು ತಾಲ್ಲೂಕಿನಲ್ಲಿ ಟ್ರಿಬ್ಯುನಲ್‌ಗೆ ಹಾಕಿಲ್ಲ. ಆರಾ್ಯ ಬಹಳ ನಡೆದಿದೆ. ಅದನ್ನು ಸರಿಪಡಿಸುವುದರ ಬಗ್ಗೆ ಮುಖ್ಯ ಮಂತ್ರಿಗಳು ಖಚಿತವಾದ ಭರವಸೆಯನ್ನು ಈ ಸಭೆಗೆ ಕೊಡುತ್ತಾರೆಂದು ನಂಬಿದ್ದೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ನ್ಯಾಯ ಮಂಡಲಗಳಲ್ಲಿ ಈ ಮನೆಯ ಸದಸ್ಯರನ್ನು ಹಾಕದೆ ಇರುವುದು ಮಾತ್ರವಲ್ಲ, ನನಗೆ ಗೊತ್ತಿರುವ ಹಾಗೆ ಅವುಗಳಲ್ಲಿ ಗೇಣಿದಾರರು ಯಾರೂ ಇದ್ದ ಹಾಗೆ ಕಾಣಿಸುವುದಿಲ್ಲ. ನಾವು ಶಾಸನ ಸಭಾ ಸದಸ್ಯರಾಗಿರುವುದರಿಂದ ಅವರಲ್ಲಿ ನಮ್ಮಂಥ ವರಿದ್ದೇವೆ. ಆದ್ದರಿಂದ ಪಟ್ಟಿ ಪರಿಶೀಲಿಸಿ ಭೂ ಪಂಚಾಯಿತಿಯಲ್ಲಿಯೂ ಅದೇಕೆ ಕಾಂಗ್ರೆಸ್ ಪಕ್ಷದ ಜನರೇ ಇದ್ದಾರೆ. ಗೇಣಿದಾರರಿಗೆ ತೊಂದರೆ ಕೊಟ್ಟು, ಬಹಳ ಜನ ಬದಲರ ಮನೆ ಮಾರಿದವರನ್ನು, ಅನೇಕರಿಗೆ ತೊಂದರೆ ಕೊಟ್ಟಿರುವವರನ್ನು ಉದ್ದೇಶಪೂರ್ವಕವಾಗಿ ಅದರಲ್ಲಿ ಹಾಕಿದ್ದಾರೆ. ಉಳುವವನೇ ಹೊಲದ ಒಡೆಯ ಎಂದು ಕಾನೂನು ಮಾಡಿ ಎಡೆಗೈಯಲ್ಲಿ ಕೊಟ್ಟು ಬಲಗೈಯಲ್ಲಿ ಕಿತ್ತುಕೊಳ್ಳುವ ಹಾಗೆ ಮಾಡಿದ್ದಾರೆ. ಈ ಟ್ರಿಬ್ಯುನಲ್‌ಗಳೇನಿವೆ ಅವುಗಳನ್ನು ಸಂಪೂರ್ಣವಾಗಿ ಪುನರ್ರಚನೆ ಮಾಡಬೇಕಾದ ಅಗತ್ಯವಿದೆ. ಆ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ತಕ್ಷಣ ಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ಕಾಗೋಡು ತಿಮ್ಮಪ್ಪ.—ನಾನು ಸಹ ಈ ಬಗ್ಗೆ ಹಿಂದೆ ಅನೇಕ ಸಂದರ್ಭಗಳಲ್ಲಿ ಸರ್ಕಾರಕ್ಕೆ ಮನವರಿಕೆ ಮಾಡಿ ಅತ್ಯಂತ ಕಳೆತಳಿಯಿಂದ ವಿನಂತಿ ಮಾಡಿಕೊಂಡಿದ್ದೇನೆ. ಕಾನೂನು ಮಾಡತಕ್ಕ ಸಂದರ್ಭದಲ್ಲಿ ಕೂಡ ಬಹಳ ಒತ್ತಿ ಒತ್ತಿ ಹೇಳಿದ್ದೇನೆ. ಕಾನೂನು ಮಾಡುವಾಗ ನಾವು ತೋರಿಸುವಷ್ಟು ಪ್ರಾಮಾಣಿಕತೆಯನ್ನು ಅದು ಕಾರ್ಯಗತಮಾಡುವಾಗ ಕೂಡ ತೋರಿಸಬೇಕಾಗುತ್ತದೆ. ಆ ದೃಷ್ಟಿಯಿಂದ ಕಂದಾಯ ಮಂತ್ರಿಗಳು ಟ್ರಿಬ್ಯುನಲ್‌ಗಳನ್ನು ರಚನೆ ಮಾಡುವುದಕ್ಕೆ ಮುಂಚೆ ರಾಜ್ಯದ ಎಲ್ಲ ತಾಲ್ಲೂಕು ಮತ್ತು ಜಿಲ್ಲಾ ಕಚೇರಿಗಳಿಗೆ ಹೋಗಿ, ಅಲ್ಲಿ ಸ್ಥಳದ ವಿದ್ಯಮಾನವನ್ನು ಸಂಗ್ರಹ ಮಾಡಿ ನಿಜವಾಗಿ ನ್ಯಾಯ, ನ್ಯಾಯದ ಗುರಿಯನ್ನು ಸಾಧನೆ ಮಾಡತಕ್ಕ ಯೋಗ್ಯ ವ್ಯಕ್ತಿಗಳನ್ನು ಚುನಾಯಿಸಿ ಎಂದು ಹೇಳಿರತಕ್ಕ ಮಾತನ್ನು ಪುನಃ ಹೇಳುತ್ತಿದ್ದೇನೆ. ಇಡೀ ಭರತ ಮಂಡಲದಲ್ಲಿ ಗೇಣಿದಾರರ ಪದ್ಧತಿಯನ್ನು ಸಂಪೂರ್ಣವಾಗಿ ನಿರ್ಮೂಲನೆ ಮಾಡುವುದಕ್ಕೆ ಹೊರಟಿರತಕ್ಕ ಶಾಸನವನ್ನು ಜಾರಿಗೆ ಕೊಡತಕ್ಕ ಕೆಲಸ ಕಷ್ಟವಾದುದು. ಅದರ ಬಗ್ಗೆ ಯಾರಿಗೂ ಭಿನ್ನಾಭಿಪ್ರಾಯವಿಲ್ಲ. ಸಾರ್ವಜನಿಕರಿಗೆ ಸಂಬಂಧಪಟ್ಟ ವಿಷಯಗಳಲ್ಲಿ ಪಂಚಾಯಿತಿ ತೀರ್ಮಾನ ಕೊಡತಕ್ಕದ್ದು ಕಷ್ಟ. ಅದಕ್ಕೆ ಬಹಳ ಧಾರ್ಡ್ಯ ಮತ್ತು ಸಹೈ ಬೇಕಾಗುತ್ತದೆ. ಅಂಥ ಜನರನ್ನು ಆರಿಸಿ ಈ ಪಂಚಾಯಿತಿಗಳಿಗೆ ಹಾಕುವುದರಿಂದ ನಾವು ನಿರೀಕ್ಷಿಸಿ ಮಾಡುವಂಥ ಫಲ ಸಿಕ್ಕುತ್ತದೆ ಎನ್ನುವುದು ಏನೂ ಇನ್ನು ಯಾವುದೇ ಕಾರಣವಿಲ್ಲ ಪಂಚಾಯಿತಿಯವರು ತೀರ್ಮಾನ ಕೊಡುವ ಕಾಲದಲ್ಲಿ ಎಲ್ಲರ ಬರೆ ಹಚ್ಚಿದಂತಾಗಿ ಯಾರ ಯಾರ ಬಣ್ಣ ಏನು ಎನ್ನುವುದು ಗೊತ್ತಾಗುತ್ತದೆ. ಕೆಲವು ಕಡೆ ಟ್ರಿಬ್ಯುನಲ್ ಮಾಡಿದ್ದಾರೆ, ಇನ್ನು ಕೆಲವು ಕಡೆ ಇನ್ನೂ ಮಾಡಿಲ್ಲ. ಮಾಡಿರುವ ಕಡೆ ಕೂಡ ಪುನರ್ಪರಿಶೀಲನೆ ಮಾಡಿ ನಮ್ಮ ಉದ್ದೇಶದಂತೆ ತೀರ್ಮಾನಗಳಾಗಿ ಜನರಿಗೆ ನ್ಯಾಯ ದೊರೆಯಲಿ, ಯಾರಿಗೂ ಅನ್ಯಾಯವಾಗುವುದು ಬೇಡ ಎನ್ನುವ ದೃಷ್ಟಿಯಿಂದ ಭೂ ಪಂಚಾಯಿತಿಗಳನ್ನು ಪುನರ್ರಚನೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ತಿಮ್ಮಪ್ಪನವರು ಹೇಳಿದ್ದಕ್ಕೆ ಒಂದು ಮಾತನ್ನು ಸೇರಿಸುತ್ತೇನೆ ಅನೇಕ ಕಡೆ ಭೂ ನ್ಯಾಯಮಂಡಲಗಳಲ್ಲಿ ಅವಿವ್ಯಾವಂತರನ್ನು ಹಾಕಿದ್ದಾರೆ ಅವರನ್ನು ಹಾಕಬಾರದು ಹೇಳುವುದಿಲ್ಲ. ಆದರೆ ಸಂಬಂಧವೆಗಳನ್ನು, ನಿಯಮಗಳನ್ನು ಕಟ್ಟಿ ನಿಟ್ಟಾಗಿ ಪಾಲಿಸಬೇಕಾದರೆ ಅವುಗಳನ್ನು ಅರ್ಥ ಮಾಡಿಕೊಂಡು ನ್ಯಾಯ ದೊರಕಿಸಿ ಕೊಡಬೇಕಾದ ಸ್ವಲ್ಪಮಟ್ಟಿಗಾದರೂ ಅವರು ಶಿಕ್ಷಣ ಪಡೆದಿರಬೇಕು. ಆದುದರಿಂದ ಮೊದಲು ಅಂಥವರನ್ನು ವಯಸ್ಕರ ಶಿಕ್ಷಣ ಸಮಿತಿಯಲ್ಲಿ ಪಾಠ ಹೇಳಿಸಲು ಕಳುಹಿಸಿ, ಮತ್ತು ಆರು ತಿಂಗಳು ಮುಂದಕ್ಕೆ ನ್ಯಾಯ ಮಂಡಲಿಯ ಕೆಲಸಗಳನ್ನು ಹಾಕಿ. ಇಲ್ಲಿ ವಿವ್ಯಾವಂತರಾಗಿರುವುದು ಮತ್ತು ಪ್ರಾಮಾಣಿಕತೆ ಎರಡೂ ಮುಖ್ಯ, ಅವು ರೋಪವಾದರೇ ನ್ಯಾಯ ಎಲ್ಲ ಸಿಕ್ಕುತ್ತದೆ ?

ಶ್ರೀ ಬಿಟ್ಟ ಸ್ವಾಮಿ ಗೌಡ.—ರ‍್ಯಾಂಡ್ ಟ್ರಿಬ್ಯುನಲ್‌ಗಳನ್ನು ರಚನೆ ಮಾಡುವಾಗ ಬರೀ ಅಡಳಿತ ಕಾಂಗ್ರೆಸ್ ಪಕ್ಷದವರನ್ನೇ ಹಾಕಿದ್ದಾರೆ. ನಮ್ಮ ತಾಲ್ಲೂಕಿನಲ್ಲಿ ಮೂರು ಹೋಬಳಿಗಳಿಗೆ ನಾನು ಪ್ರತಿನಿಧಿಯಾಗಿದ್ದೇನೆ. ನನ್ನನ್ನು ಕೂಡ ಆ ತಾಲ್ಲೂಕಿನಲ್ಲಿ ಹಾಕಿಲ್ಲ. ಎಲ್ಲರನ್ನೂ ಒಂದೇ ಪಕ್ಷದವರನ್ನು ಹಾಕಿದ್ದಾರೆ. ಇದರಿಂದ ಏಕಪಕ್ಷೀಯವಾಗಿ ನ್ಯಾಯ ಸಿಕ್ಕುತ್ತದೆಯೇ ಹೊತ್ತು ಸರಿಯಾದ ನ್ಯಾಯ ಸಿಕ್ಕುತ್ತದೆ ಎನ್ನುವ ಭರವಸೆ ಇಲ್ಲ. ಅದರಿಂದ ಈ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಯವರು ಯೋಚನೆ ಮಾಡಿ ತೀರ್ಮಾನ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಟಿ. ಎಂ. ಮಂಜುನಾಥ್.—ನಮ್ಮ ತಾಲ್ಲೂಕಿನಲ್ಲಿ ಮೂರು ಜನರನ್ನು ಭೂ ಪಂಚಾಯಿತಿಗೆ ಹಾಕಿದ್ದಾರೆ. ಒಬ್ಬರು 60 ಎಕರೆ ಸರ್ಕಾರಿ ಜಮೀನನ್ನು ಉತ್ತುಕೊಂಡಿರುವವರು. ಇನ್ನೊಬ್ಬರು ಹಳ್ಳಿ ಹಳ್ಳಿಗೂ ಹೋಗಿ ಗೇಣಿದಾರನೆಂದು ಅಪ್ಪಿಕೇಷನ್ ಹಾಕಿ ಎಂದು ಜನರನ್ನು ಪ್ರಚೋದಿಸಿ ಮಾಡಿ ರೈತಾಪಿ ಜನಗಳಿಗೆ ತೊಂದರೆ ಕೊಡತಕ್ಕ ಕೆಲಸವನ್ನು ಮಾಡುತ್ತಿದ್ದಾರೆ. ಇದರಿಂದ ಬಹಳ ಗೊಂದಲವಾಗುತ್ತಿದೆ. ಅದುದರಿಂದ ಪಂಚಾಯಿತಿಗಳ ರಚನೆಯನ್ನು ಪುನರ್ಪರಿಶೀಲನೆ ಮಾಡ ಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಎಫ್. ಪಾಟೀಲ್.—ಮೂರು ಹೋಬಳಿಯ ಪ್ರತಿನಿಧಿಯಾಗಿದ್ದರೂ ಟ್ರಿಬ್ಯುನಲ್‌ನಲ್ಲಿ ಹಾಕಿಲ್ಲವೆಂದು ಮಾನ್ಯ ಸದಸ್ಯರು ಕೇಳಿದರು. ನನ್ನ ಕಾನ್‌ಸ್ಟಿಟ್ಯೂಯೆನ್ಸಿ ಬಾಡಗಿ. ರಾಣಿ ಬೆನ್ನೂರಿನ ಮೂರು ಹೋಬಳಿಗಳು ನನ್ನ ಕ್ಷೇತ್ರಕ್ಕೆ ಸೇರುತ್ತವೆ. ಅಲ್ಲಿ ನನ್ನನ್ನು ಹಾಕಿಲ್ಲ ಎಂದು ಜಗಳ ಮಾಡುವುದಕ್ಕಾಗುತ್ತದೆಯೇ ?

2-30 P.M.

ಶ್ರೀ ಎಸ್. ಬಂಗಾರಪ್ಪ.—ಈಗ ಮಾನ್ಯ ಸದಸ್ಯರಾದ ಶ್ರೀ ಬಿಟ್ಟ ಸ್ವಾಮಿ ಗೌಡರು ಮಾತನಾಡುತ್ತಾ 3 ಹೋಬಳಿಗಳನ್ನು ಪ್ರತಿನಿಧಿಸತಕ್ಕ ನನಗೆ ರ‍್ಯಾಂಡ್ ಟ್ರಿಬ್ಯುನಲ್‌ನಲ್ಲಿ ಪ್ರತಿನಿಧ್ಯ ಇಲ್ಲ ಎಂದು ಹೇಳಿದರು. ಈ ಸಂದರ್ಭದಲ್ಲಿ ನಾನು ಒಂದು ಅಂಶವನ್ನು ಈ ಸಭೆಯ ಗಮನಕ್ಕೆ ತರುತ್ತೇನೆ. ಈಗ ಸರ್ಕಾರದವರು ಪ್ರತಿಯೊಂದು ತಾಲ್ಲೂಕಿಗೂ ಒಂದೊಂದು ರ‍್ಯಾಂಡ್ ಟ್ರಿಬ್ಯುನಲ್ ಮಾಡಿದ್ದಾರೆ. ಈ ಟ್ರಿಬ್ಯುನಲ್‌ಗೆ ಸದಸ್ಯರನ್ನು ಏನು ನೇಮಕ ಮಾಡಿದ್ದಾರೆ ಅದರಲ್ಲಿ ಅಂಟರ್ ಪರ್ಸನ್ ಆಡರ್ಸ್ ಎಂದು ಹಾಕಿದ್ದಾರೆ. ಅದರಲ್ಲಿ ಸದಸ್ಯರನ್ನು ನೇಮಿಸಿರುವ ಬಗ್ಗೆ ಒಂದು ವರ್ಷ ಎರಡು ವರ್ಷ ಎಂದು ಸ್ಪೆಷಿಫಿಕ್ ಆಗಿ ಟೈಮ್ ಅನ್ನು ಮೆನ್ಷನ್ ಮಾಡಿಲ್ಲ. Specific term is not mentioned on this important aspect of the matter. Government has ample powers to revise that at any time.

ಶ್ರೀ ಡಿ. ದೇವರಾಜ ಅರಸ್.—ನಾವು ಮಾಡಿರುವುದು ಸರಿ ಎಂದು ಹೇಳುತ್ತೀರೋ ಅಥವಾ ಸರಿಯಲ್ಲ ಎಂದು ಹೇಳುತ್ತೀರೋ ? ಕೆಲವು ತಾಲ್ಲೂಕುಗಳಲ್ಲಿ ಈಗ ಮಾಡಿರುವುದು ಸರಿಯಾಗಿದೆ ಎಂದು ಹೇಳುತ್ತಾರೆ, ಕೆಲವು ತಾಲ್ಲೂಕುಗಳಲ್ಲಿ ಸರಿಯಾಗಿಲ್ಲ ಎಂದು ಹೇಳುತ್ತಾರೆ. ಅದಕ್ಕಾಗಿಯೇ until further orders ಎಂದು ಮಾಡಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ತಾವು ಮಾಡಿರುವುದು ಸರಿಯಾಗಿದೆ. Government hands are not tied because the order says 'until further orders the nominations are made' Government have full powers to revise its orders and give proper representation to various people to work in the interest of tenant class.

ಶ್ರೀ ಬಾಪುಗೌಡ.—ಕಲ್ಬುರ್ಗಿ ಜಿಲ್ಲೆಯಲ್ಲಿ 10 ತಾಲ್ಲೂಕುಗಳು ಇವೆ. ಈ ಪೈಕಿ 6 ತಾಲ್ಲೂಕು ಗಳಲ್ಲಿ ಮಾತ್ರ ರ‍್ಯಾಂಡ್ ಟ್ರಿಬ್ಯುನಲ್‌ಗಳನ್ನು ರಚನೆ ಮಾಡಿದ್ದಾರೆ. ಗುಲಗರ್ಗಾ ಒಂದು ತಾಲ್ಲೂಕಿಗೆ 3 ಜನ ಎಂ.ಎಲ್.ಎ.ಗಳನ್ನು ನೇಮಕ ಮಾಡಿದ್ದಾರೆ. ಶ್ರೀಯುತರುಗಳಾದ ಮೊಹಮ್ಮದಾಲಿ, ಸುಭಾಶ್, ಶಂಕರಚಿಟ್ಟಿ ಪಾಟೀಲ್, ಪುಟಾಕರ್ ತೇಳ್ಕರ್ ಈ ಮೂರು ಜನ ಎಂ.ಎಲ್.ಎ.ಗಳನ್ನು ಅವರಲ್ಲಿ ಹಾಕಿದ್ದಾರೆ. ಪುಟಾಕರ್ ತಾಲ್ಲೂಕಿನಲ್ಲಿ ಸುಮಾರು 40 ಹಳ್ಳಿಗಳು ಇವೆ. ಅದರೂ ಸಹ ಅಲ್ಲಿರುವ ರ‍್ಯಾಂಡ್ ಟ್ರಿಬ್ಯುನಲ್‌ಗೆ ಎಂ.ಎಲ್.ಎ. ಆದ ನನ್ನನ್ನು ನೇಮಕ ಮಾಡಿದ್ದಾರೆ. ಆದರೆ ಶ್ರೀಮಾನ್ ವಿಶ್ವನಾಥ ರೆಡ್ಡಿಯವರು ನಮ್ಮ ಕ್ಷೇತ್ರಕ್ಕೆ ಸಂಬಂಧಪಟ್ಟವ ರಾಗಿದ್ದರೂ ಕೂಡ ಅವರನ್ನು ಈ ರ‍್ಯಾಂಡ್ ಟ್ರಿಬ್ಯುನಲ್‌ನಲ್ಲಿ ಸೇರಿಸಿಲ್ಲ. ಚಿತಾಪುರ ತಾಲ್ಲೂಕಿನಲ್ಲಿ ಶ್ರೀಮತಿ ವಿಜಯದೇಸಾಯಿ, ಮತ್ತು ಶ್ರೀ ಪುಟಾಕರ್ ತೇಳ್ಕರ್ ಅವರನ್ನು ನೇಮಕ ಮಾಡಿದ್ದಾರೆ.,

(ಶ್ರೀ ಬಾಪುಗೌಡ)

ಈ ರೀತಿ ಕೆಲವು ತಾಲ್ಲೂಕುಗಳಿಗೆ ಮೂರು ಜನ ಎಂ.ಎಲ್.ಎ.ಗಳನ್ನು ಹಾಕಿದ್ದೀರಿ, ಕೆಲವು ಕಡೆ ಒಬ್ಬರೇ ಎಂ.ಎಲ್.ಎ. ಅನ್ನು ಮೂರು ಕಡೆ ರ‍್ಯಾಂಡ್ ಟ್ರಿಬ್ಯುನಲ್‌ನಲ್ಲಿ ನೇಮಕ ಮಾಡಿದ್ದಾರೆ ; ಕೆಲವು ಕಡೆ ಒಬ್ಬರೇ ಎಂ.ಎಲ್.ಎ. ಅನ್ನು ಹಾಕುವುದು ಸರಿಯೇ ?

ಅಧ್ಯಕ್ಷರು.—ನಾನೂ ತಿಳಿದು ಕೊಂಡಿರುವ ಹಾಗೆ ಒಬ್ಬರು ಎಂ.ಎಲ್.ಎ. ಇಲ್ಲದೆ ರ‍್ಯಾಂಡ್ ಟ್ರಿಬ್ಯುನಲ್ ರಚನೆ ಆಗುವುದಿಲ್ಲ. ಆದರೆ 3 ಜನ ಎಂ.ಎಲ್.ಎ. ಒಂದರಲ್ಲಿ ಇರಬಾರದು ಎಂದೂ ಎಲ್ಲೂ ಹೇಳಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಇಷ್ಟೇನೂ ನಾನು ಈ ವಿಷಯದಲ್ಲಿ ಹೇಳುತ್ತೇನೆ ; ಅದನ್ನು ಎಗ್ಜಾಮಿನ್ ಮಾಡುತ್ತೇವೆ ಎಂದು. ಇರತಕ್ಕಂಥಾ 140 ಟ್ರಿಬ್ಯುನಲ್‌ಗಳಲ್ಲಿ 100 ಟ್ರಿಬ್ಯುನಲ್‌ಗಳ ರಚನೆಯಾಗಿದೆ. ಇನ್ನು 5 ಬಾಕಿ ಉಳಿದಿವೆ. ಉಳಿದದ್ದನ್ನು ಮಾನ್ಯ ಸದಸ್ಯರು ಹೇಳಿದಂಥಾದ್ದನ್ನು ಗಮನದಲ್ಲಿಟ್ಟುಕೊಂಡು ಈಗಿರತಕ್ಕದ್ದನ್ನು ಸರಿ ಮಾಡೋಣ. ಈಗ ರಚನೆ ಯಾಗರತಕ್ಕ ರ‍್ಯಾಂಡ್ ಟ್ರಿಬ್ಯುನಲ್‌ಗಳು ಇನ್ನೂ ಪಂಕ್ಷನ್ ಆಗಿಲ್ಲ. ಈಗ ಅಧ್ಯಕ್ಷರು ಹೇಳಿದಂತೆ ಒಬ್ಬರು ಶಾಸಕರು ಟ್ರಿಬ್ಯುನಲ್‌ನಲ್ಲಿ ಇರಬೇಕೆಂದು ಇದೆ. ಕೆಲವು ಶಾಸಕರ ಹೆಸರು ಟ್ರಿಬ್ಯುನಲ್ ಹೋಗಿದೆ ಎನ್ನುವ ಪ್ರಶ್ನೆ ಇದೆ. ಆದರೆ ಈಗ ಮಾತನಾಡಿದಂತಹ ಮಾನ್ಯ ಸದಸ್ಯರು ಹೇಳಿದ್ದರಲ್ಲಿ ಈ ಸಮಿತಿಗಳಲ್ಲಿ ಕೆಲಸ ಮಾಡತಕ್ಕವರು ಶಾಸಕರಲ್ಲದೆ ಇರುವವರು ಇದ್ದಾರೆ ಎಂದು ಹೇಳಿದರು. ಶಾಸಕರಲ್ಲದೆ ಇರುವವರೂ ಕೂಡ ಅಂದರೆ ಜಮೀನ್ದಾರರು ಈ ಸಮಿತಿಗಳಲ್ಲಿ ಇರಬೇಕು ಎಂಬುದು ಮಾನ್ಯ ಸದಸ್ಯರ ಅಭಿಪ್ರಾಯ ಇದ್ದುಹಾಗೆ ಕಾಣುತ್ತದೆ. ಈ ಸಮಿತಿಗಳಲ್ಲಿ, ಗೇಣಿದಾರರು ಅಲ್ಲದೆ ಇರುವವರು ಇರಬಹುದು, ವಿದ್ಯಾವಂತರಲ್ಲದೆ ಇರುವವರು ಇರಬಹುದು. ರಾಯರುಗಳನ್ನು ನಡುಕಕ್ಕೆ ಹಾಕಿಲ್ಲ. ಏತಕ್ಕೊಂದರೆ ಅವರನ್ನು ಹಾಕಿದರೆ ಲಿಖಿಗೇಷನ್ ಆಗಿ ವಿಪರೀತವಾಗುತ್ತದೆ ಎಂದು.

ಶ್ರೀ ಬಿ. ಎಂ. ಮಂಜುನಾಥ್.—ಗಾರೆ ಕೆಲಸ ಮಾಡುವವರನ್ನೂ ಈ ಸಮಿತಿಗಳಲ್ಲಿ ಹಾಕಿದ್ದೀರಿ

ಶ್ರೀ ಡಿ. ದೇವರಾಜ ಅರಸ್.—ನನ್ನ ಅಭಿಪ್ರಾಯದಲ್ಲಿ ಗಾರೆ ಕೆಲಸ ಮಾಡುವವರು ನಮ್ಮಷ್ಟೇ ಶ್ರೇಷ್ಠ.

Sri H. D. DEVE GOWDA.—It is not the question. He does not know the problem of tenant class.

ಶ್ರೀ ಡಿ. ದೇವರಾಜ ಅರಸ್.—ಶಾಸಕರೆಲ್ಲರಿಗೂ ರ‍್ಯಾಂಡ್ ಪ್ರಾಬ್ಲಮ್ ಗೊತ್ತಿದೆಯೇ ?

Sri H. D. DEVE GOWDA.—Tribunal is the final verdict. Even though we make certain mistakes, they can be challenged in the courts. It is not so in the case or verdicts given by the tribunals. Whatever decision they give will be final. That is why he request that you appoint such persons who knows the issue and can do some justice.

ಶ್ರೀ ಬಾಪುಗೌಡ.—ಶಿವಣ್ಣ ಸಾವೂರ್ ಎನ್ನುವವರನ್ನು ಈ ಸಮಿತಿಯಲ್ಲಿ ಹಾಕಿದ್ದಾರೆ. ಒಬ್ಬರು ಗುಮಾಸ್ತರನ್ನು ಈ ಸಮಿತಿಯಲ್ಲಿ ಹಾಕಿದ್ದಾರೆ. ಅವರಿಬ್ಬರನ್ನು ಎನ್ನುವವರನ್ನು ಹಾಕಿದ್ದಾರೆ ಅವರೂ ಭೂ ಮಾಲೀಕರು, ದೊಡ್ಡ ಜಮೀನ್ದಾರರು.

ಶ್ರೀ ಡಿ. ದೇವರಾಜ ಅರಸ್.—ನಿಮಗೆ ಎಷ್ಟು ಎಕರೆ ಇದೆ ?

ಶ್ರೀ ಬಾಪುಗೌಡ.—ನನಗೆ 60 ಎಕರೆಗೆ ಜಾಸ್ತಿ ಇಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಶಾಸಕರೆಲ್ಲರೂ ಭೂಮಾಲೀಕರಿಲ್ಲದಿದ್ದರೂ ಅನೇಕರು ಭೂ ಮಾಲೀಕರಿದ್ದಾರೆನ್ನುವ ಪ್ರಿಜಂಪ್ಷನ್ ಇಟ್ಟುಕೊಂಡು ಹೋಗಿಗೋಣ. ಈ ಸಮಿತಿಗಳಲ್ಲಿ ಶಾಸಕರನ್ನು ಹಾಕಬೇಕೆಂದು ಇದೆ. ಒಂದು ಪ್ರಿಜಂಪ್ಷನ್ ಏನು ಎಂದರೆ ಶಾಸಕರನ್ನು ಈ ಸಮಿತಿಗಳಲ್ಲಿ ಹಾಕಿದರೆ ಅವರು ಪುಣ್ಯಾತ್ಮರು, ಅವರು ಅನ್ಯಾಯ ಮಾಡುವುದಿಲ್ಲ ಎನ್ನುವ ಪ್ರಿಜಂಪ್ಷನ್ ಇದೆ. ಅದನ್ನು ನಾನು ಒಪ್ಪುತ್ತೇನೆ. ಅದರಲ್ಲಿ ಭಿನ್ನಾಭಿಪ್ರಾಯ ಇಲ್ಲ. ಅವರಿಗೆ ಭೂಮಿ 200 ಎಕರೆ ಇರಲಿ, 50 ಎಕರೆ ಇರಲಿ, ಅದನ್ನು ಮುಂದೆ ನೋಡೋಣ. ಈಗ ಹೀಗೆಯೇ ಹೋಗೋಣ. ಶಾಸಕರನ್ನು ಈ ಸಮಿತಿಗಳಲ್ಲಿ ಹಾಕರೇ ಬೇಕು. ಶಾಸಕರು ಯಾವ ಪಕ್ಷದವರೇ ಆಗಲಿ ಒಂದು ಸಂದರ್ಭದಲ್ಲಿ

ನಮ್ಮ ಪಕ್ಷದವರೇ ಅವರಲ್ಲಿ ಇಲ್ಲ ಎಂದು ಒಪ್ಪಿಬಿಟ್ಟರು ಬಂದು ನನ್ನಲ್ಲಿ ಹೇಳಿದ್ದಾರೆ. ಇದಕ್ಕೆ ಕಾರಣ ಏನೇ ಇರಲಿ, ವಾಸ್ತವಾಂಶವನ್ನು ನಾನು ಈ ಸಭೆಗೆ ಹೇಳುತ್ತೇನೆ ಏನಂದರೆ ಯಾವ ಶಾಸಕರೂ ಇರಲಿ, ಮತ್ತು ಅವರು ಯಾವ ಪಕ್ಷದವರು ಇರಲಿ, ಅವರನ್ನು ಸೇರಿಸದಿದ್ದರೆ ಸೇರಿಸಬೇಕಾಗುತ್ತದೆ.

ಇಂಥಾದ್ದು ಏನಾದರೂ ಬರಬಹುದು ಎನ್ನುವ ದೃಷ್ಟಿಯಿಂದ ಇದನ್ನು ಅಂಟರ್ ಫರ್ ರ ಅರ್ಡರ್ ಎಂದು ಸರ್ಕಾರದವರು ಮಾಡಿರುವುದು. ಇದನ್ನು ಎಲ್ಲರೂ ಒಪ್ಪುತ್ತೀರೊಂದು ನಾನು ನಂಬಿದ್ದೇನೆ. ಮಂತ್ರಿಗಳು ಎಲ್ಲಾ ತಾಲ್ಲೂಕಿನಲ್ಲಿ ಸತ್ರಿ ಮಾಡುವುದಕ್ಕೆ ಚಿತ್ರಂ ಇಲ್ಲದೇ ಇರುವುದರಿಂದ, ಶಾಸಕರಿಗೆ ಸಲಹೆ ಕೊಡಲು ಈ ರೀತಿ ಮಾಡಿದ್ದಾರೆ. ಇದೇರಾ ಸರಿಯಾಗಿದೆ ಎಂದು ಹೇಳುವುದೂ ಕಷ್ಟ, ಅದರ ಪೂರ್ತ ಸರಿಯಾಗಿಲ್ಲ ಎಂದು ಹೇಳುವುದೂ ಕಷ್ಟ. ಕಾರಣಾಂತರಗಳಿಂದ ಕೆಲವು ತೊಂದರೆಗಳಾಗಿರಬಹುದು.

ಶ್ರೀ ಕೋಣಂದೂರು ಲಿಂಗಪ್ಪ.—ನಮ್ಮ ಪಕ್ಷದವರ ಪಟ್ಟಿಯನ್ನು ಕೈಬಿಟ್ಟು ನಿಮ್ಮ ಪಕ್ಷದವರನ್ನು ಹಾಕಿದ್ದೀರಿ, ಇದು ಬಹಳ ಮುಖ್ಯವಾದ ಸಮಿತಿಯಾಗಿದೆ. ಲಕ್ಷೋಪಲಕ್ಷ ಜನರ ಸಂಪನ್ಮೂಲವಿನ ಪ್ರಶ್ನೆ ಇದರಲ್ಲಿದೆ.

ಶ್ರೀ ಡಿ. ದೇವರಾಜ್ ಅರಸ್.—ಆಯಾ ಶಾಸಕರಿಗೆ ಸಂಬಂಧಪಟ್ಟ ಹಾಗೆ ಹೇಳುತ್ತಿದ್ದೇನೆ. ಎಲ್ಲಾ ಕಡೆ ಹಾಗೆ ಆಗಿರಲಿಕ್ಕಿಲ್ಲ, ತಮ್ಮ ಅನುಭವದಲ್ಲಿ ಭೂಮಾಲೀಕರು ಬೇರೆ ಇದ್ದಾರೆ ಎನ್ನುವುದು ಗೊತ್ತಿರಬಹುದು. ಇದನ್ನು ನಾವು ಪರಿಕ್ಷೆ ಮಾಡಬೇಕಾದರೆ 2 ವಾದ ಇದೆ. ನಾವು ನಿಧಾನವಾಗಿ ಅವರ ಜಿಲ್ಲೆ ತೆಗೆದುಕೊಂಡು ಮಾಡಬೇಕಾದ್ದು ಒಂದು. ಅದು ತಪ್ಪೋ ಸರಿಯೋ, ನಾನು ಮಿನಿಸ್ಟರಿಗೂ ಹೇಳಿದ್ದೇನೆ, ಅದಷ್ಟು ಜಾಗೃತ ಮಾಡೋಣ, ನಮ್ಮ ನೆ ಆಕ್ಷೇಪಣೆ ಏತಕ್ಕೆ ಸರ್ಕಾರದವರು ಉದ್ದೇಶ ಪೂರ್ವಕವಾಗಿ ನಿಧಾನ ಮಾಡುತ್ತಿದ್ದಾರೆ ಎನ್ನುವ ಆರೋಪಣೆ ಬರಬಾರದು ಎನ್ನುವ ಮಾತನ್ನು ಹೇಳಿದ್ದೇನೆ. ನಾವು ತಾಲ್ಲೂಕು ಎಲ್ಲಾ ಸುತ್ತಿ ಮಾಡಬೇಕು ಎಂದರೆ ಇವತ್ತು ಆಗುವುದಿಲ್ಲ. ಕಾಲಕ್ರಮದಲ್ಲಿ ಮಾಡಬೇಕಾಗುತ್ತದೆ. ಅಂಟರ್ ಫರ್ ರ ಅರ್ಡರ್ ಎಂದು ಇರುವುದರಿಂದ ಅವರು ಒಂದು ಮೀಟಿಂಗ್ ಸೇರಲೇ ಇಲ್ಲ, ಸೇರುವುದಕ್ಕೆ ಮುಂಚೆ ನಾವು ಹೇಳುವುದು ಸೂಕ್ತವಲ್ಲ. ಕೆಲವು ಕಡೆಗಳಲ್ಲಿ ಶಾಸಕರನ್ನು ಹಾಕಬೇಕು ಎನ್ನುವುದನ್ನು ವಿಮರ್ಶೆ ಮಾಡುತ್ತೇನೆ ಎಂದು ಆಗಲೇ ಹೇಳಿದ್ದೇನೆ. ಅದರಲ್ಲಿ ಬದಲಾವಣೆಗಳು ಆಗಬೇಕು ಬೇರೆಯವರನ್ನು ಹಾಕಬೇಕು ಎಂದು ಹೇಳಿದರೆ ಮಾಡೋಣ. ಅದನ್ನು ಮಾಡಬೇಕಾದರೆ ಕಾರಾವಕಾಶ ಬೇಕಾಗುತ್ತದೆ. ಇವತ್ತೇ ಇದನ್ನೆಲ್ಲಾ ಹರಿದು ಹಾಕಿ, ತೆಗೆದು ಹಾಕಿ ಬದಲಾವಣೆ ಮಾಡಿ ಎಂದು ಹೇಳಿದರೆ ಆಗುವುದಿಲ್ಲ, ವೇಳೆ ಬೇಕಾಗುತ್ತದೆ. ಒಂದು ಸಿಟ್ಟಿಂಗ್ ಕೂಡ ಆಗಿಲ್ಲ, ಅವಕಾಶ ಬಂದ ಹಾಗೆ ಬದಲಾವಣೆ ಮಾಡೋಣ.

Famine Conditions in Vemgal Constituency

ಶ್ರೀ ಸಿ. ಬೈರೇಗೌಡ.—ಮೊನ್ನೆಯ ದಿವಸ ರಾಜ್ಯದಲ್ಲಿ ಮಳೆ ಬಾರದೇ ಕ್ಷಾಮದ ಪರಿಸ್ಥಿತಿ ಉಂಟಾಗಿದೆ, ಅದಕ್ಕೆ ಪರಿಹಾರ ಒದಗಿಸಿಕೊಡಬೇಕು ಎಂದು ಸಭೆಯಲ್ಲಿ ಪ್ರಸ್ತಾಪ ಮಾಡಿದಾಗ, ಮಾನ್ಯ ಚನ್ನಬಸಪ್ಪನವರು, ಏನೇನು ಕೆಲಸಗಳನ್ನು ಮಾಡಿಸಬೇಕೋ ಅದನ್ನು ಮಾಡಿಸುತ್ತೇವೆ ಎಂದು ಆಶ್ವಾಸನೆ ಕೊಟ್ಟರು. ನಾನು ನಿನ್ನ ದಿವಸ ನಮ್ಮ ಊರಿಗೆ ಹೋಗಿ ನೋಡಿದಾಗ ಸರ್ಕಾರದವರು ಯಾವುದೇ ಮಳೆಗಳನ್ನೂ ತೆಗೆದುಕೊಂಡಿಲ್ಲ. ಜಿಲ್ಲಾಧಿಕಾರಿಯವರು, ಎಕ್ಸಿಕ್ಯೂಟಿವ್ ಇಂಜಿನಿಯರ್ ಏನೂ ಕ್ರಮ ತೆಗೆದುಕೊಂಡಿಲ್ಲ. ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂದರೆ, ಫೋನ್ ಮೂಲಕ ಏನಾಗಿದೆ ಎನ್ನುವುದನ್ನು ಮಾತ್ರ ತಿಳಿದುಕೊಂಡಿದ್ದಾರೆ. ಇಲ್ಲದಿದ್ದರೂ ಬತ್ತನೆ ಬಂದಿಲ್ಲ. ಮೊಳಕೆ ಬಂದಿರುವ ಕಡೆ ಮಳೆ ಬಾರದೆ ಒಣಗಿ ಹೋಗಿದೆ. ಕುಡಿಯುವ ನೀರಿಗೆ ತೊಂದರೆ ಇದೆ. ಸುಮಾರು 70 ಗ್ರಾಮಗಳಲ್ಲಿ ಕುಡಿಯುವುದಕ್ಕೆ ನೀರಿಲ್ಲ ಒದಗಿಸಿಕೊಡಿ ಎಂದು ಮಾನ್ಯ ಮಂತ್ರಿಗಳಿಗೆ ಪತ್ರದ ಮೂಲಕ ತಿಳಿಸಿದ್ದೇನೆ. ಇದುವರೆಗೆ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ನಿನ್ನ ಕಾಲ ಆಂಗುಲ, ಆರ್ಥ ಆಂಗುಲ ಮಳೆಯಾಗಿ ಸ್ವಲ್ಪ ಉಸಿರಾಡುವಂತಾಗಿದೆ ಇದರ ಬಗ್ಗೆ ಸರ್ಕಾರದವರು ಏನೂ ಕ್ರಮ ತೆಗೆದುಕೊಂಡಿಲ್ಲ.

ಅಧ್ಯಕ್ಷರು.—ಹೀಗೆ ಉದ್ದಕ್ಕೆ ಹೇಳಿಕೊಂಡು ಹೋಗಿಬಿಟ್ಟರೆ ಹೇಗೆ ? ಮಂತ್ರಿಗಳು 30ನೇ ತಾರೀಖು ಹೇಳಿದ್ದಾರೆ, ಆಮೇಲೆ ಡೆಲ್ಲಿಗೆ ಹೊರಟು ಹೋಗಿದ್ದಾರೆ. ಇವತ್ತು ಬಂದಿದ್ದಾರೆ. ಈಗ ನಿನ್ನ ಹೋಗಿದ್ದು ಏನೇನು ಆಗಿಲ್ಲ ಎಂದು ಹೇಳಿದರೆ ಹೇಗೆ ? ಸ್ವಲ್ಪ ದಿವಸ ಕಾದು ನೋಡಿ.